

सभी विधायक जर्जर स्कूल भवनों के लिए एमएलए फंड से राशि दे सकेंगे

मुख्यमंत्री भजनलाल ने पिपलोदी हादसे के बाद विधायकों की राशि के उपयोग में परिवर्तन किया

जयपुर, 26 जुलाई। मुख्यमंत्री भजनलाल शर्मा ने झालावाड़ जिले के पीपलोदी ग्राम के राजकीय विद्यालय में हुई हृदय विदारक घटना को संज्ञान में लेते हुए, जीर्ण-क्षीर्ण, मरम्मत योग्य राजकीय संस्थानों, विद्यालयों एवं आंगनबाड़ी भवनों के मरम्मत संबंधी कार्य प्राथमिकता से करवाने के निर्देश दिए हैं। इस संबंध में उन्होंने डांग, मगरा, मेवात क्षेत्रीय विकास योजना के तहत इन संस्थानों और भवनों की मरम्मत हेतु अनुमत राशि को 15 प्रतिशत से बढ़ाकर 20 प्रतिशत करने का निर्णय किया है।

इसी प्रकार, अब विधायक भी स्थानीय क्षेत्र विकास योजना के अंतर्गत किसी भी योजना से निर्मित राजकीय संस्थानों, विद्यालयों एवं आंगनबाड़ी भवनों के मरम्मत संबंधी कार्यों के लिए अपने वार्षिक आवंटन की 20 प्रतिशत राशि की अनुशंसा कर सकेंगे।

पूर्व में एमएलए-लेड में निर्मित भवनों की मरम्मत का कार्य ही इस कोष से करवाया जा सकता था। मुख्यमंत्री भजनलाल शर्मा ने सभी विधायकों से पुराने और जर्जर सरकारी स्कूलों के भवनों की मरम्मत एवं रखरखाव के लिए प्राथमिकता से राशि



भजनलाल शर्मा

की अनुशंसा करने का आग्रह किया है। उल्लेखनीय है कि राज्य सरकार ने इस वर्ष के बजट में बिना भवन के विद्यालयों और जर्जर विद्यालयों की जगह नवीन भवनों के निर्माण और मरम्मत के लिए 375 करोड़ रुपये का

प्रावधान किया था। प्रत्येक विधानसभा क्षेत्र को भी 3 करोड़ रुपये मरम्मत कार्यों के लिए दिए जा रहे हैं। इसके अंतर्गत, सरकारी स्कूलों, राजकीय संस्थानों और आंगनबाड़ी भवनों के मरम्मत कार्य करवाए जा सकेंगे।

■ पहले विधायक अपने स्थानीय क्षेत्र विकास फंड से निर्मित स्कूल भवनों की मरम्मत के लिए ही अनुशंसा कर सकते थे। अब वे किसी भी योजना के तहत बने राजकीय संस्थानों, विद्यालयों व आंगनबाड़ी भवनों की मरम्मत के लिए अपने वार्षिक आवंटन की 20 प्रतिशत राशि दे सकेंगे।

मुख्यमंत्री ने शुक्रवार को मुख्यमंत्री निवास पर उच्च स्तरीय बैठक करके जिला कलेक्टरों एवं संबंधित विभागों को स्कूलों, अस्पतालों सहित सभी सरकारी इमारतों का तत्काल निरीक्षण कर मरम्मत कार्य करवाने के निर्देश दिए। साथ ही, विशेषज्ञों की एक समिति गठित कर 5 दिनों के भीतर रिपोर्ट प्रस्तुत करने के लिए भी निर्देशित किया।

खड़गे, सोनिया ने कारगिल नायकों को श्रद्धांजलि दी

नयी दिल्ली, 26 जुलाई। कांग्रेस अध्यक्ष मल्लिकार्जुन खरेगे और संयुक्त प्रगतिशील गठबंधन (संप्रग) की पूर्व अध्यक्ष सोनिया गांधी ने 1999 के करगिल युद्ध के दौरान प्राणों की आहुति देने वाले बहादुर सैनिकों को श्रद्धांजलि अर्पित की और उनसे बलिदान को बरसो तक 'भारत के इतिहास में वीरता का

■ सोनिया गांधी ने कारगिल युद्ध को 'भारत के इतिहास में वीरता का स्वर्णिम अध्याय' बताया।

स्वर्णिम अध्याय' बताया जो पीढ़ि यों को प्रेरित करता रहेगा।

राज्यसभा में विपक्ष के नेता खरेगे ने सोशल मीडिया मंच 'एक्स' पर लिखा, करगिल विजय दिवस पर हम अपने सशस्त्र बलों के बहादुर सैनिकों, पूर्व सैनिकों, उनके परिवारों और सभी साथी भारतीयों को हार्दिक बधाई देते हैं। हम अपने शहीदों के सर्वोच्च बलिदान को नमन और सलाम करते हैं जिन्होंने करगिल युद्ध में हमारी मातृभूमि की बहादुरी से रक्षा की। उनका अदम्य साहस और वीरता हमेशा पीढ़ि यों को प्रेरित करता रहेगा।

इस अवसर पर गांधी ने कहा इस करगिल विजय दिवस पर हम अपने वीर सैनिकों के अदम्य साहस और सर्वोच्च बलिदान को नमन करते हैं जिन्होंने भारत के इतिहास में वीरता का एक स्वर्णिम अध्याय अंकित किया।

राहुल ने प्रणीति ...

(प्रथम पृष्ठ का शेष)

में शामिल होने को कहा। राहुल गांधी नई कांग्रेस बनाने की कोशिश के तहत, ऐसे नए और युवा चेहरों को अहम पदों पर ला रहे हैं, जिनका राजनीतिक अनुभव न के बराबर है। स्क्रॉलिंग कमेंट्री में ऐसे ही कुछ युवा सदस्य हैं, जैसे कि प्रणीति शिंदे, जो पहली बार सांसद बनी हैं और वरिष्ठ नेता सुशील कुमार शिंदे की बेटी हैं।

एक और सदस्य हैं इमरान प्रतापगढ़ी, जो मूल रूप से शायर हैं और गांधी परिवार की तारीफ करने के लिए जाने जाते हैं। ऐसे ही तीसरे सदस्य हैं कुणाल चौधरी, जो मध्य प्रदेश से विधायक हैं और जीतू पटवारी के करीबी माने जाते हैं।

राहुल गांधी नई कांग्रेस बनाने के लिए युवाओं को आगे ला रहे हैं, लेकिन वे शायद यह भूल रहे हैं कि नरेन्द्र मोदी और उनकी टीम से मुकाबला करने के लिए अनुभव भी जरूरी है।

17 सांसदों को ...

(प्रथम पृष्ठ का शेष)

भर्तृहरि महताब, रिवाल्थुशनरी सोशलिस्ट पार्टी, केरल के सांसद एनके प्रेमचंदन, एनसीपी शरद की सांसद सुप्रिया सुले, शिवसेना सांसद श्रीरंग अम्पा बाने शामिल हैं। संसद रत्न पुरस्कार पाने वाले सांसदों में स्मिता उदय वाघ (भाजपा), नरेश म्हस्के (शिवसेना), वर्षा गायकवाड़ (कांग्रेस), मेधा कुलकर्णी (भाजपा), प्रवीण पटेल (भाजपा), विद्युत बरन महतो (भाजपा) और दिलीप सैकिया (भाजपा) भी शामिल हैं।

क्या हाई कोर्ट के दो ...

(प्रथम पृष्ठ का शेष)

सर्वोच्च न्यायालय ने स्वतः संज्ञान लेते हुए न्यायमूर्ति यादव से स्पष्टीकरण मांगा था और उनके बयान को संवैधानिक आचरण और गरिमा का उल्लंघन बताया था।

कानूनी विशेषज्ञों ने चेतावनी दी है कि एक साथ उच्च न्यायालयों के दो सेवारत न्यायाधीशों के खिलाफ कार्रवाई की पहल, एक सत्तारूढ़ दल द्वारा और दूसरी विपक्ष द्वारा, संसद को एक और राजनीतिक एवं प्रक्रिया संबंधी गतिरोध में धकेल सकती है। संसदीय प्रक्रियाओं के जानकार एक वरिष्ठ विधि विशेषज्ञ ने कहा, "अगर न्यायमूर्ति यादव के खिलाफ प्रस्ताव को अस्वीकार किया जाता है और न्यायमूर्ति वर्मा पर कार्रवाई आगे बढ़ती है, तो इससे राजनीतिक पक्षपात की धारणा और मजबूत, तथा सत्ता एवं विपक्ष के बीच की दूरा और चौड़ी एवं गहरी हो सकती है।

इन घटनाओं का समय भी बेहद संवेदनशील है, क्योंकि सोमवार से 'ऑपरेशन सिंदूर' पर चर्चा शुरू होने जा रही है, जिसने पहले ही राजनीतिक मतभेदों को तीखा बना दिया है। पिछले सप्ताह सदन में व्याप्त अवरोध से बचने के लिए, मोदी सरकार पद के पीछे

बिहार में सरकार ने ...

(प्रथम पृष्ठ का शेष)

महत्वपूर्ण भूमिका को रेखांकित करते हुए कहा कि वे लोकतंत्र के चौथे स्तंभ हैं और सामाजिक विकास में उनका महत्वपूर्ण योगदान है।

अपनी पोस्ट में उन्होंने यह भी कहा कि उनकी सरकार ने पत्रकारों के लिए सुविधाओं का ध्यान रखा है, ताकि वे स्वतंत्र रूप से कार्य कर सकें और सेवानिवृत्ति के बाद सम्मानजनक जीवन जी सकें।

हजार साल ..

(प्रथम पृष्ठ का शेष)

इसे एक व्यापक, राजनैतिक और भारत में इस्लाम के आगमन से पूर्व के गौरव पर आधारित सभ्यतागत दृष्टिकोण के रूप में प्रस्तुत कर रहे हैं।

राजा राजेन्द्र चोल को गंगा से लेकर स्वर्णद्वीप (दक्षिण-पूर्व एशिया के द्वीपों के लिए प्रयुक्त प्राचीन नाम) तक के साहसी अभियानों के लिए जाना जाता है, जिन्होंने चोल-शासन को एक अखिल एशियाई समुद्री साम्राज्य में बदल दिया। 1025 ई. में उन्होंने श्रीविजय साम्राज्य (वर्तमान मलेशिया, इंडोनेशिया और थाईलैंड) के विरुद्ध एक समुद्री अभियान शुरू किया, जो समुद्री प्रभुत्व और प्रतिष्ठा का प्रतीक था।

उन्होंने उत्तरी भारत में भी सफल अभियानों का नेतृत्व किया और गंगा जल लाकर गंगईकोंडा चोलपुरम को स्थापना की थी।

लालू के पुत्र ...

(प्रथम पृष्ठ का शेष)

पीली टोपी पहने नजर आए। इससे पहले वे हरी टोपी पहना करते थे। जब पत्रकारों ने इसको लेकर सवाल पूछा तो उन्होंने बताया कि टीम तेजप्रताप यादव के झंडे में पीला और हरा दोनों रंग हैं।

मेल में तमिलनाडु सरकार को लेकर आरोप लगाए गए हैं।

हमारे बहादुर...

(प्रथम पृष्ठ का शेष)

कर दिया। मातृभूमि के लिए अपना सर्वस्व न्योछावर करने का उनका जुनून हर पीढ़ी को प्रेरित करता रहेगा। जय हिंद!

प्र.मंत्री मोदी मालदीव से सीधे तमिलनाडु पहुंचे

चेन्नई, 26 जुलाई। ब्रिटेन और मालदीव की अपनी यात्रा से लौटने के बाद, प्र.मंत्री नरेन्द्र मोदी तमिलनाडु पहुंचे। वे तूतीकोरिन में एक सार्वजनिक कार्यक्रम में शामिल हुए। पीएम मोदी ने यहां 4800 करोड़ रु. से अधिक की विकास परियोजनाओं का शिलान्यास, उद्घाटन और राष्ट्र को समर्पित किया। वहीं, तमिलनाडु के सीएम एमके स्टालिन कार्यक्रम में शामिल नहीं हो रहे हैं। पीएम मोदी रविवार को तिरुचिरापल्ली के गंगईकोंडा चोलपुरम मंदिर में दोपहर 12 बजे महान चोल सम्राट राजेन्द्र चोल प्रथम के जयंती समारोह और आदि तिरुवथिरा

■ आज प्र.मंत्री चोल सम्राट राजेन्द्र चोल की जयंती के समारोह में भाग लेंगे।

उत्सव में भाग लेंगे।

पीएम मोदी कार्यालय आधिकारिक बयान के अनुसार, मालदीव की राजकीय यात्रा के बाद प्रधानमंत्री सीधे तूतीकोरिन पहुंचे। यहां उन्होंने कई क्षेत्रों में महत्वपूर्ण परियोजनाओं का उद्घाटन और लोकार्पण किया। ये परियोजनाएं क्षेत्रीय कनेक्टिविटी, रसद दक्षता, स्वच्छ ऊर्जा ढांचे और तमिलनाडु के नागरिकों के जीवन स्तर को बेहतर बनाएंगी। प्रधानमंत्री ने विश्वस्तरीय हवाई अड्डा ढांचे के विकास और कनेक्टिविटी बढ़ाने की अपनी प्रतिबद्धता के तहत, तूतीकोरिन हवाई अड्डे पर 450 करोड़ रु. की लागत से निर्मित नए टर्मिनल भवन का उद्घाटन किया।

चैतन्य बघेल से मिलने सेंट्रल जेल पहुंचे सचिन पायलट

सचिन पायलट ने कहा भाजपा व ईडी जानबूझकर कांग्रेस को टारगैट कर रहे हैं

रायपुर, 26 जुलाई। कांग्रेस संगठन के छत्तीसगढ़ प्रभारी सचिन पायलट ने भारतीय जनता पार्टी (भाजपा) और प्रवर्तन निदेशालय (ईडी) पर जमकर निशाना साधते हुए कहा कि दोनों ही हमारे नेतृत्व को कमजोर करने का काम और हमें अलग करने का काम कर रहे हैं।

शराब घोटाले मामले में पूर्व मुख्यमंत्री भूपेश बघेल के पुत्र चैतन्य बघेल की गिरफ्तारी के बाद प्रदेश का सियासी पारा गरम है। इस विषय पर जहां कांग्रेस ने पहले चक्का-जाम किया, वहीं अब पायलट शनिवार को खास तौर पर जेल में बंद चैतन्य बघेल और पूर्व मंत्री कवासी लखमा से मिलने सेंट्रल जेल रायपुर पहुंचे।

इस दौरान उन्होंने जेल परिसर में जाकर चैतन्य और पूर्व मंत्री कवासी लखमा से मुलाकात कर उनका हाल जाना। इस दौरान उन्होंने जेल में ही अधिकारियों को कहा कि इन्हें किसी भी तरह की परेशानी नहीं होनी चाहिए और स्वास्थ्य परीक्षण समय समय पर होता चाहिए।

जेल परिसर से बाहर आने के बाद पायलट ने मीडिया से बात करते हुए कहा, 'ईडी ने कांग्रेस नेता राहुल गांधी व सोनिया गांधी जी, सभी लोगों को

■ कांग्रेस महासचिव और छत्तीसगढ़ के प्रभारी पायलट ने कहा कि बघेले व अन्हा कांग्रेसी नेताओं को इसलिए निशाना बनाया जा रहा है क्योंकि वे प्रदेश के जंगल बचाना चाहते हैं।

अलग करने की कोशिश की है तथा देश का ध्यान डायवर्ट करने की, चरित्र हनन करने की कोशिश की गई है। भ्रष्टाचार का नाम लेकर वैचारिक विरोध करने वाले लोगों पर वो आक्रमण कर रहे हैं। आज मैं चैतन्य बघेल से मिला हूं, कवासी लखमा से मिला हूं। इन सभी को इसलिए टारगेट किया जा रहा है, क्योंकि ये मुखर होकर उनका विरोध करते हैं, जो प्रदेश की जल जंगल और जमीन को बेचना चाहते हैं। आप सरकार का विरोध करो उद्योगपतियों का विरोध करो, ये आप पर जरूर कार्रवाई करेंगे, हमें न्यायालय पर पूरा भरोसा है। हम मजबूती से लड़ते रहेंगे। कांग्रेस एक है और राजनीतिक संघर्ष करती रहेगी।

■ चुनाव आयोग के हलफनामे पर याचिकाकर्ता भी अपना जवाब दाखिल कर चुके हैं।

साथ ही, आयोग से कहा था कि वह मतदाताओं की पहचान साबित करने के लिए आधार कार्ड, राशन कार्ड और

जेल में किसी तरह की कोई परेशानी नहीं है, लखमा जी का स्वास्थ्य खराब रहता है, मैंने अधिकारियों से आग्रह किया है कि उनको समय पर दवा मिलती रहे और जांच होती रहे। चैतन्य बघेल से मिला, उनके चेहरे पर मुस्कान थी। उसने कहा, मैं डरने वाला नहीं हूं भाजपा कितना भी कुछ भी कर ले हम एक इंच भी पीछे नहीं हटेंगे।

गौरतलब है कि ईडी ने हाल ही में शराब घोटाले के मामले में चैतन्य बघेल को गिरफ्तार किया है। फिलहाल चैतन्य रायपुर सेंट्रल जेल में बंद हैं।

गमगीन माहौल ...

(प्रथम पृष्ठ का शेष)

घटनास्थल पर पहुंचे, जहां उन्होंने झालावाड़ अस्पताल में भर्ती घायल बच्चों की कुशलक्षेम पूछी, वहीं मृतकों के परिजनों को सांत्वना दी। प्रमोद जैन भाया ने कहा कि मृतकों को एक करोड़ रुपये मुआवजा दिया जाना चाहिए। उन्होंने कहा कि जब प्लेन क्रैश के पीड़ितों को एक करोड़ रुपए मुआवजा दिया जा सकता है तो इस हादसे के शिकार बच्चों को भी एक करोड़ रुपए मुआवजा दिया जाना चाहिए, क्योंकि यह हादसा उस हादसे से कम नहीं है।

मतदाता सूची पुनरीक्षण पर सोमवार को सुनवाई होगी सुप्रीम कोर्ट में

नयी दिल्ली, 26 जुलाई। उच्चतम न्यायालय बिहार में मतदाता सूची विशेष गहन पुनरीक्षण के खिलाफ दायर याचिकाओं पर सोमवार को सुनवायी करेगा। न्यायमूर्ति सूर्य कांत और न्यायमूर्ति जयमाल्या बागची की पीठ चुनाव आयोग के जवाब और याचिकाकर्ताओं के जवाबी हलफनामों पर विचार करेगी। अदालत ने कांग्रेस सहित विभिन्न राजनीतिक दलों के नेताओं

और कुछ स्वयंसेवी संस्थाओं की ओर से दायर याचिकाओं पर 10 जुलाई को आयोग को नोटिस जारी किया था। न्यायमूर्ति सुधांशु धूलिया और न्यायमूर्ति बागची की अशकालीन कार्य दिवस पीठ ने उन याचिकाओं पर कोई अंतरिम स्थगन

आदेश जारी न करते हुये चुनाव आयोग को 21 जुलाई या उससे पहले अपना जवाब दाखिल करने का निर्देश दिया था।

मतदाता फोटो पहचान पत्र को स्वीकार्य दस्तावेजों के रूप में अनुमति देने पर विचार करे। अदालती आदेश पर चुनाव आयोग ने 21 जुलाई को 88 पन्नों का एक हलफनामा दाखिल किया, जिसमें उसने आधार कार्ड और राशन कार्ड को 11 दस्तावेजों की सूची से बाहर रखने का बचाव करते हुए कहा है कि यह अनुच्छेद 326 के तहत मतदाता की पात्रता की जांच में मदद नहीं करता है।

श्री नरेन्द्र मोदी
माननीय प्रधानमंत्री

श्री भजनलाल शर्मा
माननीय मुख्यमंत्री

हरियाली तीज
के पावन अवसर पर

राज्य स्तरीय वन महोत्सव

माननीय प्रधानमंत्री श्री नरेंद्र मोदी जी के 'एक पेड़ माँ के नाम' अभियान से प्रेरित, राजस्थान सरकार का हरित भविष्य की ओर मजबूत कदम

माँ के नाम एक वृक्ष, जीवन के नाम एक संकल्प

मुख्य अतिथि

श्री भजनलाल शर्मा
माननीय मुख्यमंत्री

कार्यक्रम स्थल:

जगद्गुरु रामानन्दाचार्य राजस्थान संस्कृत विश्वविद्यालय
मदाऊ, भांकरोटा-मुहाना लिंक रोड, जयपुर

रविवार, 27 जुलाई, 2025 **प्रातः 11:00 बजे**

10 करोड़
पौधों का रोपण एवं संरक्षण

70,000
हेक्टेयर वन भूमि पर वृक्षारोपण

एक जिला-एक प्रजाति
कार्यक्रम लागू

39 नवीन नर्सरियों की स्थापना एवं 310 पूर्व स्थापित नर्सरियों का सुदृढ़ीकरण

#एक_पेड़_माँ_के_नाम

हरियाली राजस्थान

वन विभाग, राजस्थान सरकार